

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻONIJIET

TAL-KUNSILL TAL-MINISTRI AKP-KE

DEĊIŻJONI Nru 2/2008 TAL-KUNSILL TAL-MINISTRI AKP-KE

tat-18 ta' Novembru 2008

dwar l-allokazzjoni ta' riżorsi lis-Somalja mill-10 Fond Ewropew għall-Iżvilupp

(2008/951/KE)

IL-KUNSILL TAL-MINISTRI AKP-KE,

Wara li kkunsidra l-Ftehim ta' Shubija AKP-KE ffirmat f'Cotonou fit-23 ta' Ġunju 2000 u rivedut fil-Lussemburgu fil-25 ta' Ġunju 2005 ⁽¹⁾, u b'mod partikolari l-Artikolu 93(6) tiegħu,

Billi:

(1) Permezz tad-Deciżjoni Nru 3/2001 tal-Kunsill tal-Ministri AKP-KE ⁽²⁾, ammont ta' EUR 149 miljun ġie allokat għall-kooperazzjoni finanzjarja għall-iżvilupp mas-Somalja għall-perijodu sal-aħhar tal-2007 mit-tmien u d-disa' Fondi Ewropej għall-Iżvilupp (FEŻ) skond l-Artikolu 93(6) tal-Ftehim ta' Shubija AKP-KE. Dik id-dispożizzjoni tippermetti li l-Kunsill tal-Ministri AKP-KE jagħti appoġġ speċjali lill-Istati AKP li huma parti għall-Konvenzjonijiet preċedenti AKP-KE li, fin-nuqqas ta' istituzzjonijiet governattivi stabbiliti b'mod normali, ma kinux fpożizzjoni li jiffirmaw jew jirratifikaw il-Ftehim ta' Shubija AKP-KE.

(2) Permezz tad-Deciżjoni Nru 3/2007 tal-Kunsill tal-Ministri AKP-KE tal-25 ta' Mejju 2007 li temenda d-Deciżjoni Nru 3/2001 ⁽³⁾, din l-allokazzjoni ta' riżorsi lis-Somalja żdiedet b'EUR 36 144 798 mid-disa' EDF.

(3) Il-Ftehim ta' Shubija AKP-KE rivedut, inkluż il-qafas finanzjarju pluriennali għall-perijodu 2008 sa 2013 li jinsab fl-Anness Ib ⁽⁴⁾ tiegħu, dahal fis-seħh fl-1 ta' Lulju 2008. L-Artikolu 93(6) tiegħu għadu japplika għas-Somalja.

(4) Sabiex tiġi żgurata l-kontinwazzjoni tal-appoġġ għall-popolazzjoni tas-Somalja, huwa opportun li jiġu allokati riżorsi għal dan l-għan mill-għaxar EDF li ser ikopri l-perijodu 2008 sa 2013.

(5) Is-Somalja għandha tibbenefika minn allokazzjonijiet mill-għaxar EDF li huma komparabbli ma' dawk riċevuti minn pajjiżi mill-grupp AKP li rratifikaw il-Ftehim ta' Shubija AKP-KE. Kieku s-Somalja kienet inkluża fil-mudell tal-allokazzjoni tal-għajuna tal-għaxar FEŻ, li hu bbażat fuq il-kriterji tal-htigijiet u l-prestazzjoni kif stabbiliti fl-Artikolu 3 tal-Anness IV tal-Ftehim ta' Shubija AKP-KE, l-allokazzjoni li tirriżulta għandha tammonta għal EUR 212-il miljun biex tkopri l-appoġġ makroekonomiku, il-linji politiċi settorjali, il-programmi u l-proġetti b'appoġġ għaž-żoni prijoritarji jew mhux prijoritarji għall-assistenza Komunitarja u EUR 3,8 miljuni biex tkopri l-htigijiet mhux previsti kif definiti fl-istess Artikolu. Għalhekk ammonti ekwivalenti għandhom ikunu provduti għal appoġġ speċjali.

(6) Il-Kunsill tal-Ministri AKP-KE tal-25 ta' Mejju 2007 qabel li jiddelega lill-Kumitat Kungunt tal-Ambaxxaturi l-poter tiegħu li jlesti x-xogħol tar-reviżjoni tal-appoġġ speċjali għas-Somalja taht l-għaxar EDF,

⁽¹⁾ ĠU L 209, 11.8.2005, p. 27.

⁽²⁾ ĠU L 56, 27.2.2002, p. 23.

⁽³⁾ ĠU L 175, 5.7.2007, p. 36.

⁽⁴⁾ ĠU L 247, 9.9.2006, p. 22.

IDDEĊIEDA KIF ĠEJ:

Artikolu 1

1. Ammont ta' EUR 215,8 miljuni ghandu jittiehed mir-riżerva tal-ghaxar Fond Ewropew għall-Iżvilupp għall-kooperazzjoni nazzjonali u reġjonali għall-appoġġ speċjali favur is-Somalja skond l-Artikolu 93(6) tal-Ftehim ta' Shubija AKP-KE. Minn dan l-ammont:

- (a) EUR 212-il miljun ghandhom jiġu użat għall-bini ta' istituzzjonijiet u l-attivitajiet ta' żvilupp ekonomiku u soċjali, waqt li jiġu kkunsidrati b'mod partikolari l-htigijiet tas-sezzjonijiet l-aktar vulnerabbli tal-popolazzjoni. Din l-allokkazzjoni ghandha tiġi pprogrammata taht strategija ta' assistenza speċjali;
- (b) EUR 3,8 miljuni ghandhom jiġu użati biex ikopru htigijiet mhux previsti bħall-assistenza ta' emerġenza fejn tali appoġġ ma jistax jiġi ffinanzjat mill-baġit tal-UE.

2. Il-Kummissjoni ghandha tassumi l-funzjonijiet tal-Uffiċjal Nazzjonali tal-Awtoritazzjoni għall-ipprogrammar u l-implimen-

tazzjoni ta' din l-allokkazzjoni skond Artikolu 4(5) tal-Anness IV tal-Ftehim ta' Shubija AKP-KE.

Artikolu 2

Il-Kummissjoni Ewropea hija mitluba li tiehu l-miżuri neċessarji biex tagħti effett lil din id-Deciżjoni.

Artikolu 3

Din id-Deciżjoni ghandha tidhol fis-seħh mill-jum tal-adozzjoni tagħha.

Magħmula fi Brussell, 18 ta' Novembru 2008.

Il-President

*tal-Kumitat tal-Ambaxxaturi AKP-KE b'delega,
fisem il-Kunsill tal-Ministri AKP-KE*

P. SELLAL
